

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

చోలసింహపురం దొడ్డయాచార్య కృత

॥ శ్రీ నిగమాంతదేశికవింశతిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ శ్రీ నిగమాంతదేశికవింశతిః ॥

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ కాంతరమ్యవిభవైకాంతరంగజనమేకాంత ఏష కలయే  
శ్రీకాంతిదాంతి నివహైకాంతగేహపరమైకాంతిదేశికమణిం ।  
ధీకాంతధీరవరలోకాంతరంగహితమాకాంతవిగ్రహాయుతం  
లోకాంతరోచ్ఛద్భృతభూకాంతరంగవసదేకాంతరంగమనఘం ॥ 1 ॥

గంగాతరంగలసదంగాశ్వకంధరవిహంగాధిరాజవినుతిం  
తుంగామకల్పయదరంగాధిసూనుకులసంగాగమాంతగురురాట్ ।  
అంగారకల్పరిపుభంగాచ్ఛ్రీమాదివ భుజంగాధిరాజవిహార-  
ద్రంగాధిపాంఘ్రియుగశృంగారతామరసభృంగాయితోఽవతు స నః ॥ 2 ॥

మోచాసదృక్షనిజవాచా నిరస్తకవిమాచారవారిజలధిం  
ధీచాతురీవిజితవాచాటకం బహుదురాచారదూరవసతిం ।  
ప్రాచామనంతశుభవాచామహం ఖలు సదాచారపుణ్యనిచయం  
యాచామి వేదశిఖరాచార్యమర్థసుషుమాచాటువాదకవితాం ॥ 3 ॥

రాజాధిరాజధృతపూజామథామనుత లాజాదివత్సురపురీ-  
భూజాయితశ్శృతనమాజాయ సూరిసమతేజాస్స వేంకటగురుః ।  
మే జాయతామతులధీజాలకాయ యతిరాజానురాగవిషయః  
శ్రీ జుహ్వావీగతరసో జాననో నిభృతమాజానులంబితభుజః ॥ 4 ॥

ఘోటీముదాకలితధాటీసమోక్తిభరపేటీసమానవపుషం  
గోటీముఖాదరసమాటీకమానశతకోటీకరాదివిభవం ।

పాటిరలిప్తతనువాటిస్ఫురన్నిగమకోటిగురుం హృది భజే  
 ధాటిలసన్నరవధూటికృపాజనితశాటికశౌరినుతికం || 5 ||

చండాంశుమానివ వితండాదినిగ్రహణఖండాతివాదతిమిరే  
 దండాయుధస్సుగతచండారిణాం తురగతుండాశ్రయస్స జయతాత్ |  
 అండాధిపత్యమపి చండార్థ్యరంగపురఖండాధివాసవిరసం  
 దండాదినామనుత శుండాలకల్పభుజదండాగమాంతగురురాట్ || 6 ||

శోణారవిందసమపాణావనిశగురుకాణాదమృష్టనిగమ-  
 త్రాణాయ దీవ్యదురుబాణాసనోపమపరీణాహిపుస్తకధరః |  
 క్షోణావలం విహారమాణానవద్యహృతగౌణార్థసూక్తిరవతు  
 ప్రాణాయితాగమధురీణాగమాంతగురురేణాంకకల్పవదనః || 7 ||

సంతానదాయకమనంతార్యపుత్రమఘసంతాపమోచనచణం  
 సంతానభూరుహమనంతాశ్రితస్య హరిచింతాదురంతమనసం |  
 తం తార్కికాదికరిసంతాడనే హరివరం తామసప్రతిభటం  
 దంతావలాద్రినిలయం తావదస్తువదహంతారిపుం హృది భజే || 8 ||

వాదాహవేషు బహువేదాంతభాగహృతభేదాన్యవాదసరణిం  
 పాదారవిందవిహితోదారభక్తియుతభేదాపహారనిపుణం |  
 శ్రీదాదికేషు తృణమోదావహం దురుపపాదార్థబోధనచణం  
 మోదాయ నౌమి నతధీదాయినం సపది వేదాంతదేశికమణిం || 9 ||

నాథాదిపూర్వగురుగాథానిగూఢనిజమేధా తతార్థవితతిః  
 బోధాయనాదికృతిబోధే సుదూరకృతబాధాయనోఽనవరతం |  
 క్రోధాదిదుర్గుణవిరోధానపోహ్యా బహుమేధావనం వితనుతాత్  
 తాథాగతాదిమతయూధాచలాశనిరగాధాశయస్స గురురాట్ || 10 ||

నానాదిగంతలసమానానవద్యకృతిగానాభిత్పప్తవిబుధః  
 దీనాననుగ్రహవిధానాదపాస్తగురుమానానథ వ్యరచయత్ |

యో నాగభూధరవిమానానురక్తఖగయానామితస్తుతిమపి  
 ధ్యానాదినాధిగతమానాయకో జయతు మానార్హవేంకటగురుః || 11 ||

పాపాపనోదచణగోపాలవింశతిసుధాపానతుష్టవిబుధం  
 కోపాదిదూరమురుతాపాపనోదకరమాపాదమౌలిభజనాత్ |  
 శ్రీపాదుకావినుతిమాపాద్య రంగపురభూపాలలబ్ధవిభవం  
 శ్రీపాల్యవిష్ణుమతదీపాగమాంతగురుమాపాదయామి శరణం || 12 ||

సంభావయామి శరణం భావుకాయ మదడంభాదిదోషరహితాః  
 సంభావయంతి భువి యం భావభూతకృతి గుంభావబోధకుశలం |  
 తం భానుకల్పమధికం భాతశిష్యకులసంభాషమాణమనఘం  
 రంభాసమోరుతల సంభాసమానమనిశం భావ్యవేంకటగురుం || 13 ||

ఆమ్నాయమౌలిగురునామ్నా విరాజతి మహిమ్నా హరేర్మణిరిహే-  
 త్యామ్నాయ విత్తతిభిరామ్నాయతే జగతి ధామ్నాఽవమానితరవిః |  
 ప్రేష్ణా ముదేఽస్తు నిజభూమ్నా నిరస్తకథకామ్నాయపాలనపరో  
 హేమ్నా లసన్నశినదామ్నా విభాతి శుభసామ్నామథాబ్ధిరివ యః || 14 ||

దుర్వాదివాదఘనగర్వాపనోదపటురర్వాననానిలయుతో  
 దుర్వారతాపహరసర్వానుమోదచణపర్వాబ్జకోటిసదృశః |  
 శర్వాధికో జగతి సర్వాశ్రితేషు గురుగర్వానురాగరహితో  
 నిర్వాపయత్వరిమఖర్వాగమాంచలకగుర్వాఖ్యకాలజలదః || 15 ||

శ్రీశాఙ్గయా కృతసుధీశావతారమురగేశాధికం ధిషణయా  
 దాశావతారనుతిమాశాతలే వినతధీశాంతయే విదధతం |  
 ఆశాస్మహే వరయతీశానభాష్యమణి కోశాగమాంచలగురుం  
 ధీశాంతిసద్గుణనివేశాత్మకం సకలదేశాభిరామయశసం || 16 ||

శేషాచలాధిపతి తోషాయ లబ్ధనరవేషాదలంకృతరసం  
 శేషావతారవరకాషాయయోగిమతభూషాయమాణవపుషం |

యోషామణిప్రచురపాషాణ హేమకృతభూషాసు వా సమదృశం  
దోషాదపేత బహుభాషాకవిం విగతరోషాదికం హృది భజే || 17 ||

వ్యాసాదిసూక్తిరసకాసారముక్తినివహాసారధూతకథకం  
నాసాదిదివ్యతనుభాసా సమేతమృదుహాసావృతం హృది భజే |  
దాసానురాగిహారిదాసానుదాసమవనీసారయోగిశరజి-  
త్కాసారయోగివరగోసారవిత్రమమహం సాధువేంకటగురుం || 18 ||

ఆహారనీతిముఖదేహాతిపావనపరేహానికృష్టకృతిభి-  
ర్మోహాదిదుర్గుణసమూహానపోహ్యా బహుమాహాత్మ్యరాజిమగమత్ |  
యో హారనిర్గళితభాహారికాంతియుతదేహాగమాంచలగురుః  
స్వాహాకరోతు గురునీహారమర్క ఇవ బాహాబలోద్ధతరిపుః || 19 ||

సాక్షాదనంతగురుకాంక్షానురూపసుతమీక్షాహృతామతతతిం  
ద్రాక్షాసమోక్తిభరకాంక్షావశాద్భజదపేక్షాప్రపూరణపటుం |  
దీక్షావహం స్వమతరక్షావిధౌ కుటిలశిక్షానురాజవిషయా-  
ధ్యక్షాగమాంతగురుమక్షామసూక్తిభరరూక్షాపహం హృది భజే || 20 ||

శ్రీ శ్రీనివాసకృతమాశ్రీశతోషకరధీ శ్రీ ప్రదానవిలస  
ద్వేదాంతసూరివరమోదావహాద్భుతరసోదారవింశతిమిమాం |  
సన్మానయంతు కృతినన్మానితా గుణలసన్మాననా బుధవరా  
వాత్సల్యతో జగతి మాత్సర్యదోషరహితాస్సర్వలోకమహితాః || 21 ||

|| ఇతి శ్రీ నిగమాంతదేశికవింశతిః సంపూర్ణా ||

కవితార్కికసింహాయ కల్యాణగుణశాలినే |  
శ్రీమతే వేంకటేశాయ వేదాంత గురవే నమః ||